

جمله معترضه :

صلح حدیبیہ :

۱۷ یعنی جب دل اچھل کر خلق میں آجائیں گے۔

کی خبر گشت کرنے لگی۔ یہ سن کر نبی علیہ السلام ایک درخت کے نیچے تشریف فرما ہوئے اور انصاری عثمانؓ سے متعلق تمام صحابہؓ سے بیعت لی۔ (مختصر سیرت رسول عربیؐ ص ۲۱۲ مشکوٰۃ جلد ۵ ص ۵۷۱)۔
 — شیعہ مجتہد محمد بن یعقوب کلینی رقم طراز ہیں کہ :

”عَنْ أَبِي عَبْدِ اللَّهِ قَالَ حَبِيسُ عُثْمَانَ فِي عُسْكَرِ الْمُسْطَرِكِينَ وَبَايَعَ رَسُولُ اللَّهِ الْمُسْلِمِينَ وَضَرَبَ بِأُحْذَى يَدَيْهِ عَلَى الْأُخْرَى لِعُثْمَانَ وَقَالَ الْمُسْلِمُونَ طُوبَى لِعُثْمَانَ قَدْ طَافَ بِالْبَيْتِ وَسَعَى بَيْنَ الصَّفَا وَالْمَرْوَةِ وَاحِلًا فَقَالَ رَسُولُ اللَّهِ مَا كَانَ لِيَفْعَلَ فَلَمَّا جَاءَ عُثْمَانُ قَالَ لَهُ رَسُولُ اللَّهِ اللَّهُ أَطْفَتَ بِالْبَيْتِ فَقَالَ مَا كُنْتُ لِأَطُوفَ بِالْبَيْتِ وَرَسُولُ اللَّهِ لَمْ يَطُفْ بِهِ“

(نور کافى جلد سوم کتاب الروضة ص ۱۵۱)

”ابو عبد اللہ (امام جعفر صادقؑ) فرماتے ہیں کہ جب حضرت عثمانؓ مشرکین کے لشکر میں مجبوس ہو گئے تب رسول اللہ (صلی اللہ علیہ وسلم) نے مسلمانوں سے بیعت

لہ ”لَمَّا أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَبَيْعَةِ الرِّضْوَانِ كَانَ عُثْمَانُ بْنُ عَفَّانَ رَسُولُ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى مَكَّةَ قَالَ فَبَايَعَ النَّاسَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ عُثْمَانَ فِي حَاجَةِ اللَّهِ وَحَاجَةِ رَسُولِهِ فَضَرَبَ بِأُحْذَى يَدَيْهِ عَلَى الْأُخْرَى وَكَانَتْ يَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ لِعُثْمَانَ خَيْرًا مِنْ أَيْدِيهِمْ لَا تُفْسِدُهُمْ“

(ترمذی ج ۲ ص ۲۱۱)

وجوب رسول اللہ (صلی اللہ علیہ وسلم) نے بیعت رضوان کا حکم دیا، اس وقت حضرت عثمانؓ نے بحیثیت آپ کے سفیر کے مکہ میں تھے۔ لوگوں نے بیعت کی تو رسول اللہ (صلی اللہ علیہ وسلم) نے فرمایا، عثمانؓ اس وقت اللہ اور رسولؐ کے کام میں ہیں۔ پھر آپؐ نے اپنا ایک ہاتھ اپنے ہاتھ پر رکھ کر حضرت عثمانؓ کی طرف سے بیعت کی۔ چنانچہ عثمانؓ کے لیے رسول اللہ (صلی اللہ علیہ وسلم) کا یہ ہاتھ صحابہؓ کے اپنے ہاتھوں کی نسبت بہتر تھا۔

لی اور اپنا ایک انتھ اپنے دوسرے ہاتھ پر رکھ کر حضرت عثمانؓ کے لیے بیعت فرمائی۔ مسلمانوں نے کہا، کیا خوبی اور خوش نصیبی ہے کہ حضرت عثمانؓ بیت اللہ کا طواف اور صفا مروہ کی سعی کر کے احرام سے فارغ ہو گئے! اس پر رسول اللہ صلی اللہ علیہ وسلم نے فرمایا، ایسا ہرگز نہیں ہو سکتا کہ حضرت عثمانؓ (میرے بغیر) طواف کرے۔ چنانچہ جب حضرت عثمانؓ واپس تشریف لائے تو رسول اللہ صلی اللہ علیہ وسلم نے ان سے پوچھا، ”عثمانؓ، تو نے بیت اللہ کا طواف کیا؟“ عرض کی: ”ایسا ہرگز نہیں ہو سکتا کہ رسول اللہ صلی اللہ علیہ وسلم کے بغیر طواف کروں!“

فریقین کی معتبرہ کتب سے یہ بات عیاں ہوتی ہے کہ؛

۱۔ رسول اللہ صلی اللہ علیہ وسلم کی نگاہ نبوت میں حضرت عثمانؓ اتنے قابل اعتماد اور معتبر تھے کہ ان کو سفیر بنا کر بھیجا اور بادیہ وجود مشرکین کی طرف سے اجازت کے حضرت عثمانؓ نے نبی علیہ السلام کے بغیر طواف وغیرہ بھی نہ کیا۔

۲۔ نبی علیہ السلام کو حضرت عثمانؓ کے ساتھ اس قدر شفقت و محبت تھی کہ حضرت عثمانؓ کے انتقام کے لیے اپنے تمام موجود صحابہؓ (چودہ سو) سے جانیں قربان کر دینے کی بیعت لی۔ اور صحابہ کرامؓ نے جس اخلاص، عقیدت اور محبت سے یہ بیعت کی تھی، اس کا تذکرہ اللہ تعالیٰ نے قرآن مجید میں بیان فرمایا:

”لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ۔ الْآيَةُ“ (الفق: ۱۸)

”بلاشبہ اللہ تعالیٰ مسلمانوں سے راضی ہو گئے جبکہ وہ ایک درخت کے نیچے آپؐ کی بیعت کر رہے تھے۔ اور جو خلوص ان (بیعت کرنے والوں) کے دلوں میں تھا وہ بھی خدا کو معلوم تھا۔ پس اللہ تعالیٰ نے ان مسلمانوں میں اطمینان قلب پیدا کر دیا۔“ (سورۃ الفتح ترجمہ از کشف الرحمن مطبوعہ کراچی ص ۱۶۱)

یعنی جن لوگوں نے حضرت عثمانؓ کے قید و قتل کا بدلہ لینے کے لیے رسول اللہ صلی اللہ تعالیٰ علیہ وسلم کے ہاتھ پر جانی قربانی کی بیعت کی تھی، ان کو اللہ تعالیٰ نے دائمی رضا مندی اور

نزول سکینت کی بشارت دے دی۔ حضرت عثمانؓ کی خوش نصیبی اور سعادت کہ نبی علیہ السلام نے اپنا مبارک (دایاں) ہاتھ حضرت عثمانؓ کی طرف سے اپنے دوسرے (بائیں) ہاتھ پر رکھ کر بیعت کی۔ نبی علیہ السلام کو حضرت عثمانؓ کے ایمان و اخلاص پر اتنا کامل اعتماد و وثوق کہ ان کی طرف سے عائدانہ بیعت بھی فرمائی اور یہ بھی فرمایا کہ عثمانؓ ہمارے بغیر طواف نہیں کر سکتا۔ اور فی الواقع ایسا ہی ہوا کہ مدتوں کے شوق و خواہش کے باوجود انہوں (عثمانؓ) نے محمد رسول اللہ صلی اللہ علیہ وسلم کے بغیر طواف کرنا گوارا نہ کیا بلکہ فرمایا: ”مَا كُنْتُ أَطُوفُ وَرَسُولُ اللَّهِ يَطُفُّ بِهِ“ (فروع کافی کتاب الروضہ ص ۱۵۱) نیز تفسیر مجمع البیان میں ہے کہ ”درخت کے نیچے بیعت کرنے والے لوگ بہترین ہیں اور ان میں سے کوئی بھی آگ میں داخل نہ ہوگا“ (خلاصۃ المنہج، تفسیر قمی، تفسیر صافی بحوالہ مجمع البیان) صحیح بخاری میں ہے کہ نبی علیہ السلام نے درخت کے نیچے بیعت کرنے والوں سے مخاطب ہو کر فرمایا:

”أَنْتُمْ خَيْرُ أَهْلِ الْأَرْضِ“

”تم تمام اہل زمین میں سے بہتر ہو!“

ابوداؤد میں ہے:

”لَا يَدْخُلُ النَّارَ مِمَّنْ بَايَعَ تَحْتَ الشَّجَرَةِ“

”درخت کے نیچے بیعت کرنے والوں میں سے کوئی بھی آگ میں داخل نہ ہوگا۔“

اعلیٰ خصوصیت:

حضرت عثمان غنیؓ کی امتیازی حیثیت اور اعلیٰ خصوصیت یہ بھی ہے کہ نبی علیہ السلام کی درحقیقی صاحبزادیاں حضرت عثمانؓ کے حوالہ عقد میں آئیں۔ اسی لیے آپ ذوالنورینؓ کے لقب سے مشہور ہوئے۔ حاشیہ نیچے البلاغہ میں ہے:

فَلَا تَنْتَهِ تَزْوِجَ بِنْتِي رَسُولِ اللَّهِ رُقِيَّةَ وَأُمَّ كُلثُومٍ تُوَفِّيَتِ

الْأَمْلَاءُ فَزَوَّجَهُ النَّبِيُّ صَلَّى اللَّهُ عَلَيْهِ وَسَلَّمَ بِالشَّانِيَةِ

وَلِذَا مُسْقَىٰ ذَا التَّوْرَيْنِ ۖ (حاشیہ بیچ البلاغہ ص ۵۶)

”لقب ذوالتورین کی وجہ تسمیہ یہ ہے کہ حضرت عثمانؓ کو نبی علیہ السلام کی دو صاحبزادیوں (حضرت رقیہؓ، ام کلثومؓ) سے نکاح کا شرف حاصل ہوا جب پہلی صاحبزادی فوت ہو گئیں تو نبی علیہ السلام نے اپنی دوسری صاحبزادی سے آپؐ کا نکاح کر دیا اسی وجہ سے آپؐ کو ذوالتورین کہتے ہیں!“ رضی اللہ عنہ

حضرت ام کلثومؓ کی وفات کے وقت نبی علیہ السلام نے فرمایا تھا کہ اگر میری تیسری لڑکی بھی ہوتی تو اس کا نکاح بھی حضرت عثمانؓ سے کر دیتا۔ بلکہ ایک روایت میں ہے کہ اگر میری دس بیٹیاں بھی ہوتیں تو میں (محمد صلی اللہ علیہ وسلم) یکے بعد دیگرے حضرت عثمانؓ کے عقد میں دے دیتا (البداۃ والنہایہ ص ۳۹۰، الاستیعاب لابن عبدالبر، اصابہ)

نیز اسد الغابہ میں حضرت علیؓ سے روایت ہے کہ نبی علیہ السلام نے فرمایا:

”مَكَوْكَانٍ لِّيَ اَرْبَعُوْنَ بِنْتًا رَّوَّجْتُ عُثْمَانَ وَاحِدَةً بَعْدَ وَاحِدَةٍ“

(اسد الغابہ ج ۶ ص ۵۸۶)

”اگر میری چالیس لڑکیاں بھی ہوتیں تو یکے بعد دیگرے عثمانؓ کے نکاح میں دے دیتا!“ رضی اللہ عنہ

حضرت عثمانؓ کا پہلا نکاح مکہ مکرمہ میں جب حضرت رقیہؓ سے ہوا تو یہ آواز زبانِ روحِ خالق تھی کہ:

”اَحْسَنُ نَرَوْجَيْنِ رَاَهُمَا اِنْسَانًا رُبِيَّةً وَرَوْجُهُمَا عُثْمَانُ“

(رحمۃ للعالمین ص ۱۲۶)

یعنی بہترین جوڑا رقیہؓ اور عثمانؓ کا جوڑا ہے۔

۲۔ میں جنگِ بدر کے موقع پر جب حضرت رقیہؓ کا انتقال ہوا تو آپؐ نے حضرت ام کلثومؓ کا نکاح حضرت عثمانؓ سے کر دیا۔ اور فرمایا کہ ”اے عثمانؓ، یہ جبریلؑ ہیں جو فرماتے ہیں، خداوندِ قدوس کا حکم ہے کہ میں اپنی دوسری بیٹی تجھ سے بیاہ دوں!“

(ابن ماجہ، حاکم، ازالۃ الخفاء)

اس روایت سے ظاہر ہے کہ یہ رشتہ بحکمِ خداوندی ہوئے۔ چنانچہ نبی علیہ السلام نے حضرت ام کلثومؓ کی وفات پر فرمایا تھا:

”وَجِئُوا عُثْمَانَ كَوُكَّانَ لِي ثَانِيَةً كَزَوْجَتِهِ مَاءً وَجَّتْهُ
إِلَّا يَأْتُوْنِي“ (نیراس ص ۴۸)

”حضرت عثمانؓ کا نکاح کر دو، اگر میری بیٹی بھی ہوتی تو میں ضرور عثمانؓ کے نکاح میں دے دیتا اور یہ شادی نکاح بحکم الہی ہوتا۔“

بعض لوگ یہ بے پرکی اڑاتے ہیں کہ نبی علیہ السلام نے حضرت عثمانؓ کو حضرت خدیجہ الکبریٰؓ کی بیٹیاں یا اپنی بیٹیاں صرف تالیفِ قلب، اسلام کی ترقی، کلمہ حق کی سر بلندی کے لیے دی تھیں، یا ابھی تک ”حرمتِ نکاح بکافران“ کا حکم نہیں آیا تھا۔ (حیات القلوب ص ۵۶۱) لیکن اسی کتاب کے اسی صفحہ پر اس قول کی تردید موجود ہے۔ نیز اسی کتاب کے ص ۵۶۲ پر ہے کہ:

”عیاشی روایت کردہ است کہ از حضرت جعفر صادقؑ پرسیدند کہ آیا حضرت رسول خدا دختر خود را بعثمانؓ داد؟ حضرت فرمود بلی۔“

”عیاشی نے روایت کی ہے کہ حضرت جعفر صادقؑ سے پوچھا گیا، کیا رسول اللہ صلی اللہ علیہ وسلم نے اپنی بیٹی حضرت عثمانؓ کے نکاح میں دی؟ تو انہوں نے جواب دیا، ”ہاں!“

نیز مرآة العقول ص ۳۵۲، فیض الاسلام شرح نہج البلاغہ ص ۵۱۹ پر حضرت عثمانؓ کا نکاح حضور علیہ السلام کی صاحبزادیوں سے ہونا ثابت ہے۔

اور بعض نے نصیب حضرت رقیہؓ و حضرت ام کلثومؓ اور حضرت زینبؓ کو نبی علیہ السلام کی حقیقی بیٹیاں ہی تصور نہیں کرتے، جیسا کہ حیات القلوب کی اس عبارت سے ظاہر ہے:

”مجھے از علماء خاصہ و عامہ راء اعتقاد آں است کہ رقیہ، ام کلثوم و دختران خدیجہ بودند از شوہر دیگر کہ پیش از حضرت داستنہ و حضرت ابشاں را تربیت کردہ بودند دختر حقیقی آں جناب نہ بودند۔“ (حیات القلوب ص ۵۶ جلد دوم)

یعنی رقیہؓ و ام کلثومؓ حضرت خدیجہؓ کی پہلے شوہر سے بیٹیاں تھیں۔ جناب رسول اللہ نے صرف ان کی پرورش کی تھی۔ مناسب معلوم ہوتا ہے کہ آئندہ سطور میں اس ہرزہ سرائی کا نوٹس لیا جائے۔

بناتِ رسولؐ کی صحیح تعداد:
قرآن مجید میں ہے:

”يَا أَيُّهَا النَّبِيُّ قُلْ لِّزَوْجِكَ وَمَنْ آمَنَ مِمَّا كَفَرَ لَئِن كَفَرَ بَعْدَ مَا مَنِعْتَهُنَّ لَآ يَحِلُّ لَهُنَّ شَيْءٌ مِّمَّا كَسَبُوا فِي سُبُوغِهِمْ ذُرِّيَّتُهُمْ بِأَمْوَالِهِمْ آلَا يَتَذَكَّرُونَ“

(الاحزاب: ۵۹)

ترجمہ: ۱۔ از شاہ ولی اللہ محدث دہلوی: ”اے پیغمبر! جو زنانِ خود، و دخترانِ خود، و زنانِ

مسلمانان....!“

۲۔ از شاہ رفیع الدین دہلوی: ”اے نبی! کہہ واسطے اپنی بیبیوں کے، اور بیٹیوں اپنی

کے، اور بیبیوں مسلمانوں کی سے.....!“

۳۔ از شاہ عبدالقادر دہلوی: ”اے نبی! کہہ دے اپنی عورتوں کو، اور اپنی بیٹیوں کو،

اور مسلمانوں کی عورتوں کو.....!“

مندرجہ بالا تراجم مشہور علماء اہلسنت کے ہیں۔ اب مشہور علماء شیعہ کے تراجم بھی ملاحظہ فرمائیں:

۱۔ مقبول ائمہ شیعہ دہلوی: ”اے نبی! تم اپنی ازواج سے، اور اپنی بیٹیوں سے

اور اہل ایمان کی عورتوں سے کہہ دو.....!“ (ترجمہ

قرآن مجید ص ۴۹)

۲۔ سید عطاء علی شاہ تفسیر عمدة البیان (مطبوعہ لاہور ۱۲۹ھ) میں اس آیت کا ترجمہ یوں

کرتے ہیں:

”اے پیغمبر! بلند مرتبہ کہہ تو واسطے عورتوں اپنی کے، اور بیٹیوں اپنی کے، اور

عورتوں مومنین کی کے.....!“

غور فرمائیں، شیعہ سنی تراجم میں ”بَنَاتِكَ“ کا ترجمہ بصیغہ جمع ہے جس سے

صاف ظاہر ہے کہ نبی علیہ السلام کی بیٹیاں ایک سے زائد تھیں۔

اب شیعہ تب کے حوالے ملاحظہ فرمائیں:

۱۔ شیعہ مذہب کی مشہور کتاب کافی.... (جس کے ص ۱۶ لکھا ہے کہ حضرت امام مہدی

نے بعد از ملاحظہ تصدیق ثبت کر کے فرمایا تھا کہ: هَذَا كَافٍ لِتَشْيِيعَتِكَ ”یہ

کتاب ہمارے شیعوں کے لیے کافی ہے۔“ شاید اسی وجہ سے اس کا نام کافی

رکھا گیا۔ نیز صاحب تفسیر صافی نے لکھا ہے کہ محمد بن یعقوب کلینی اپنی اصول کافی

میں وہ روایات نقل فرماتے ہیں جو ان کے نزدیک ثقہ و معتبر ہوں ص ۱۴)....

... میں لکھا ہے:

”تَزَوَّجَ خَدِيجَةً وَهُوَ ابْنُ بَضْعٍ وَعِشْرِينَ سَنَةً فَوُلِدَ لَهُ مِنْهَا قَبْلَ مَبْعَثِهِ الْقَاسِمُ وَرُقِيَّةٌ، وَنَزَيْبٌ، وَأُمُّ كُلْثُومٍ، وَوُلِدَ لَهُ بَعْدَ الْمَبْعَثِ الطَّيِّبُ وَالطَّاهِرُ وَالْفَاطِمَةُ“ (اصول کافی ص ۲۵۸)

”تقریباً پچیس سال کی عمر میں نبی علیہ السلام نے حضرت خدیجہ الکبریٰ سے نکاح کیا۔ بعثت سے پہلے حضرت خدیجہ الکبریٰ کے بطن سے قاسم، رقیہ، زینب اور اُمّ کلثوم پیدا ہوئے۔ اور بعثت کے بعد طیب طاہر، اور فاطمہ پیدا ہوئے۔“

اور ایک روایت میں ہے کہ بعد از بعثت صرف حضرت فاطمہ الزہرا ہی پیدا ہوئیں۔ اور طیب طاہر بعثت سے پہلے پیدا ہوئے تھے۔ (اصول کافی ص ۲۵۸)

۲۔ ”حَدَّثَنَا جَعْفَرُ بْنُ مُحَمَّدٍ عَنْ أَبِيهِ قَالَ وَلِدَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ خَدِيجَةَ الْقَاسِمُ وَالطَّاهِرُ وَأُمُّ كُلْثُومٍ وَرُقِيَّةٌ وَفَاطِمَةُ وَزَيْنَبٌ“ (قرب الاسناد)

”امام جعفر اپنے باپ امام محمد باقرؑ سے روایت کرتے ہیں کہ حضرت امام محمد باقرؑ نے فرمایا: نبی علیہ السلام کی اولاد حضرت خدیجہ کے بطن سے قاسم، طاہر، اُمّ کلثوم، رقیہ، فاطمہ، زینب پیدا ہوئی۔“

۳۔ ”رَوَى الْمُتَدَوِّقُ فِي الْخِصَالِ بِإِسْنَادٍ عَنْ أَبِي بصِيرٍ عَنْ أَبِي عَبْدِ اللَّهِ قَالَ وَلِدَ رَسُولُ اللَّهِ مِنْ خَدِيجَةَ الْقَاسِمُ وَالطَّاهِرُ وَهُوَ عَبْدُ اللَّهِ وَأُمُّ كُلْثُومٍ وَرُقِيَّةٌ وَزَيْنَبٌ وَفَاطِمَةُ“

(مرآة العقول شرح الأصول والفروع ص ۳۵۲)

مطلب وہی جو گزر چکا ہے۔

۴۔ ”قَالَ ابْنُ شَهْرَآشُوبٍ فِي الْمَنَاقِبِ وَلِدَ مِنْ خَدِيجَةَ الْقَاسِمُ وَالطَّاهِرُ وَهُوَ عَبْدُ اللَّهِ وَهُمَا الطَّاهِرُ وَالطَّيِّبُ وَآدِيعُ بَنَاتِ زَيْنَبٍ، وَرُقِيَّةٌ وَأُمُّ كُلْثُومٍ وَهِيَ أُمَةُ وَفَاطِمَةُ“

(مرآة العقول ص ۳۵۲)

۵۔ ”فَقَالَ الْقُرْطُبِيُّ اجْتَمَعَ أَهْلُ التَّقْوَى عَلَى أَنَّهَا وَلِدَتْ لَهُ“

أَرْبَعُ بَنَاتٍ كُلُّهُنَّ أَدْرَكْنَ الْإِسْلَامَ وَهَاجِرَتْنَ، زَيْنَبُ وَ

دَقِيقَةُ وَأُمُّ كَلثُومٍ وَفَاطِمَةُ، (مرآة العقول ص ۳۵۲) مطلب وہی جو گزر چکا ہے۔

۶۔ ابن بابونہ بسند معتبر ازاں حضرت امام جعفر صادق روایت کردہ است کہ

از برائے حضرت رسول متولد از خدیجہ، قاسم، و طاہر، و نام طاہر عبد اللہ کہو،

و ام کلثوم و رقیہ و زینب و فاطمہ، (حیات القلوب ص ۵۵۹ ج ۲)

۷۔ از حضرت جعفر صادق روایت شدہ است کہ از برائے رسول خدا از خدیجہ متولد

شدند، قاسم، فاطمہ، ام کلثوم و رقیہ و زینب، (منتقى الامال شیخ عباس ص ۴۹)

۸۔ چہار دختر برائے حضرت رسول آورده، زینب، رقیہ، ام کلثوم، فاطمہ،

(حیات القلوب ص ۵۶۲)

۹۔ قَالَ ابْنُ عَبَّاسٍ أَوَّلُ مَنْ وُلِدَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ بِمَكَّةَ

قَبْلَ النَّبِيِّ الْقَاسِمُ وَيَكُنَّى بِهِ شُعْرَ زَيْنَبَ، ثُمَّ رُقِيَّةُ، ثُمَّ فَاطِمَةُ،

ثُمَّ أُمُّ كَلثُومَ، ثُمَّ وُلِدَ فِي الْإِسْلَامِ عَبْدُ اللَّهِ فَسَمِيَ الطَّيِّبَ وَالتَّاهِرَ

وَأُمُّهُمْ جَمِيعًا خَدِيجَةُ بِنْتُ خُوَيْلِدٍ،

(مرآة العقول ص ۳۵۲)

”حضرت ابن عباسؓ نے فرمایا: مکہ معظمہ میں نبی کریم علیہ التحیۃ والتسلیم کے

ہاں نبوت سے قبل حضرت قاسمؓ پیدا ہوئے، جن کی وجہ سے آپؐ کی

کنیت ابو القاسم تھی۔ پھر حضرت زینبؓ، پھر حضرت فاطمہؓ، پھر حضرت ام کلثومؓ

پیدا ہوئیں۔ اور نبوت کے بعد حضرت عبد اللہؓ پیدا ہوئے جن کو طیب

طاہر کہا گیا۔ اور ان سب کی والدہ حضرت خدیجہ بنت خویلد تھیں۔“

ایک سوال:

اب سوال یہ ہے کہ اگر نبی اکرم صلی اللہ علیہ وسلم کی صاحبزادیاں حضرت خدیجہؓ کے بطن مبارک

سے واقعی چار تھیں تو واقعہ تطہیر اور واقعہ مباہلہ نصاریٰ نجران کے وقت ان کو شامل کیوں

نہ کیا گیا، صرف حضرت فاطمہ الزہراءؓ ہی کو کیوں شامل کیا گیا؟

جواباً عرض ہے: تفسیر حسینؑ پارہ ۲۲ آیت تطہیر کے تحت مرقوم ہے کہ یہ آیت

میں نازل ہوئی۔ اور منتہی الامال میں قصہ مبارکہ نصاریٰ بجران کے متعلق مرقوم ہے کہ یہ واقعہ ۱۱ سالہ میں ہوا (صفحہ ۶۹) اب جبکہ آیت تطہیر ۹ھ میں نازل ہوئی۔ اور مبارکہ نصاریٰ بجران ۱۱ سالہ میں وقوع پذیر ہوا، اس وقت حضرت فاطمہؑ کے سوا باقی تینوں صاحبزادیاں زندہ ہی کب تھیں کہ آیت تطہیر یا مبارکہ کے وقت ان کی شمولیت کا سوال پیدا ہوتا؟ چنانچہ ان تینوں صاحبزادیوں کا سن وفات بھی ہم کتب شیعہ ہی سے نقل کرتے ہیں:

- ۱۔ "رقیہؑ در سال دوم ہجری در ہنگامے کہ جنگ بدر بود وفات کرد" (منتہی الامال ۸۴)
- ۲۔ "وزینہؑ در سال ہفتم ہجرت و در روایتے در سال ہشتم ہجری بر رحمت ایزدی واصل شد" (حیات القلوب صفحہ ۵۶)

- ۳۔ "سوم ام کلثومؑ و اورانیز عثمانؑ بعد از رقیہؑ تزویج نمود کہ در سال ہفتم ہجری بر رحمت ایزدی واصل شد" (حیات القلوب صفحہ ۵۶)
- یعنی حضرت رقیہؑ ۱۱ھ میں، حضرت زینہؑ ۱۲ھ یا ۱۳ھ میں اور حضرت ام کلثومؑ ۱۴ھ میں واصل بحق ہوئیں۔

مندرجہ بالا تقریر کا خلاصہ یہ ہے کہ فریقین کی کتب تاریخی معتبرہ اور کتب صحاح اس بات پر متفق ہیں کہ تحت السماء و فوق الارض حضرت عثمانؓ ذوالنورینؓ سے زیادہ کوئی سادتمند اور خوش نصیب آدمی نہیں جس کے حوالہ عقد میں پیغمبر صلی اللہ علیہ وسلم کی دو صاحبزادیاں ہوں۔

حضرت علیؑ کا فرمان:

بلکہ ایک موقع پر حضرت علیؑ نے حضرت عثمانؓ سے فرمایا کہ:


”أَنْتَ أَكْرَبُ إِلَى رَسُولِ اللَّهِ وَ شَيْعَتِهِ رَجِمَ مِنْهُمَا وَ حَدَّ ذَنْبُكَ مِنْ صِهْرِهِ مَا لَمْ يَنَالَا“

(نیچ البلائہ مصری ۱۳۷ جلد دوم)

ترجمہ سید علی نقی کی فیض الاسلام سے ملاحظہ فرمائیے:

لہٰذا اہلسنت کی تاریخی کتب میں یہ تذکرہ تفصیلاً موجود ہے۔ نیز کتب ریث میں بھی کافی ذخیرہ ہے۔ ملاوہ ازیں مختصر سیرت الرسولؐ عربی کے مصنف پر بھی اجمالاً ذکر ہے خصوصاً الیادایہ والمنہایہ لابن کثیر الانسحاب لابن عبد البر، اصابع، تجرید اسماء صحابہؓ ملاحظہ فرمائیے۔

” درال حالیکہ تو از ہیبت خویشی بر رسول خدا صلی اللہ علیہ وسلم از انما نزدیک تری
چون عثمانؓ پسر عفان ابن ابی العاص ابن امیہ ابن عبید شمس ابن عبد مناف مے
باشد و عبد مناف جد سوم حضرت رسول محمد بن عبد اللہ بن عبد المطلب ابن ہاشم ابن
عبد مناف ابن قصی ابن کلاب ابن کعب است۔ و اما ابو بکر عبد اللہ پسر ابو قحافہ
عثمان ابن عامر ابن عمر ابن کعب ابن سعد ابن تیم ابن مرہ ابن کعب مے باشد و مرہ جد ششم
پیغمبر اکرمؐ است، و اما عمرؓ پسر خطاب ابن نفیل ابن عبد العزیٰ ابن رباح ابن عبد اللہ
ابن قریظ ابن زراح ابن عدی بن کعب بود و کعب جد ہفتم رسول خدا است،
پس خویشاوندی عثمانؓ از ابو بکرؓ و عمرؓ پر پیغمبر اکرمؐ نزدیک تر است و دامادی
پیغمبرؐ مرتبہ اے یافتہ ای کہ ابو بکرؓ و عمرؓ نیا فتنہ عثمانؓ رقیبہ و ام کلثومؓ را کہ
بنا بر مشہور و تشران پیغمبرؐ بودند بہم سری خورد و را آورد۔ و را اول رقیبہ را و بعد از چنگاہ
کہ آن وفات نمود ام کلثومؓ را بجائے خواہر با و دادند، (وفین الاسلام ص ۱۵)



یعنی حضرت علیؓ نے حضرت عثمانؓ سے فرمایا، آپ کو جناب رسول اللہ علیہ وسلم کے ساتھ ابو بکرؓ اور عمرؓ سے
رشتہ میں زیادہ قرابت حاصل ہے کیونکہ حضرت عثمانؓ تیسرے واسطے میں نبی علیہ السلام کے ساتھ نسب میں ملتے ہیں۔
اور حضرت ابو بکرؓ چھٹے میں اور حضرت عمرؓ ساتویں واسطے میں نسب میں حضرت محمد رسول اللہ صلی اللہ علیہ وسلم سے ملتے ہیں۔
تجھے پیغمبر خدا کی دامادی کا الیا شرف حاصل ہے جو ابو بکرؓ اور عمرؓ نہیں۔ کیونکہ حضرت عثمانؓ سے حضرت محمد رسول اللہ
صلی اللہ علیہ وسلم کی صاحبزادی حضرت رقیبہؓ کا نکاح ہوا۔ پھر حضرت رقیبہؓ کی وفات کے بعد دوسری صاحبزادی
حضرت ام کلثومؓ سے حضرت عثمانؓ کا نکاح ہوا۔ حالانکہ جناب صدیقؓ و فاروقؓ کو نبی علیہ السلام کی دامادی
کا شرف حاصل نہیں۔ رَضِیَ اللہ عَنْہُمْ وَ رَضُوا عَنْہُ۔
(جاری ہے)